

دکنی شاعری کا مطالعہ
مثنوی "گلشن عشق"
(نصرتی کا تعارف اور مثنوی نگاری کی خصوصیات)

اکائی کے اجزا

- ★ تمہید
- ★ مقاصد
- ★ نصرتی کا عہد
- ★ نصرتی کے حالات زندگی
- ★ نصرتی کی مثنوی نگاری
- ★ اکتسابی نتائج
- ★ کلیدی الفاظ
- ★ تجویز کردہ اکتسابی مواد

★ تمہید :

نصرتی کا پورا نام شیخ نصرت اور تخلص نصرتی ہے۔ نصرتی عادل شاہی عہد کا مشہور و معروف قادر الکلام شاعر ہے۔ اس نے "گلشنِ عشق" علی نامہ " اور تاریخِ اسکندریہ جیسی مثنویاں لکھیں۔ گلشنِ عشق نصرتی کی لکھی بزمیہ مثنوی ہے۔ اس مثنوی میں منوہر اور مالتی کے عشق کی داستان بیان کی گئی ہے۔ اسلوبِ بیان، جزبات نگاری، مکالمہ نگاری اور تہذیبی عناصر سے مالا مال مثنوی گلشنِ عشق دکنی ادب میں شاہکار کا درجہ رکھتی ہے۔ اگلے سطور میں ہم مثنوی گلشنِ عشق کے بارے میں معلومات حاصل کریں گے۔

★ مقاصد :

اس اکائی مطالعے کے بعد آپ اس قابل ہو جائے گے کہ :

* نصرتی کے عہد اور اس کے حالات زندگی بیان کر سکیں۔

* نصرتی کی مثنوی نگاری کی خصوصیات واضح کر سکیں۔

* مثنوی گلشنِ عشق کی خوبیوں پر روشنی ڈال سکیں۔

* مثنوی گلشنِ عشق کا تجزیہ کر سکیں۔

★ نصرتی کا عہد :

نصرتی کا تعلق بیجاپور کی عادل شاہی سلطنت سے ہے۔ اس سلطنت کے زوال اور اس کے پانچ حصوں میں تقسیم کے بعد وجود میں آنے والی عادل شاہی سلطنت دکن کی سب سے زیادہ مشہور و معروف ریاست تھی۔ بانی سلطنت یوسف عادل خاں سلطنت عثمانیہ کا شہزادہ تھا۔ محمد شاہ بہمنی کے دور میں ایران سے ہوتا ہوا دکن پہنچا اور اپنی صلاحیتوں کے بل بوتے پر بہمنی دربار تک رسائی حاصل کر لی۔ محمد شاہ بہمنی کے بعد محمود شاہ بہمنی تخت نشین ہوا تو یوسف عادل شاہ کی قابلیت کو دیکھتے ہوئے اسے مجلس رفیع و ملک



الشرق کے خطابات سے نوازا۔ اپنی خوبیوں اور اوصاف کی بدولت یوسف عادل شاہ ترقی کرتا رہا۔ یہاں تک کہ ۱۴۸۵ء میں اسے عادل خاں کے خطاب سے نواز کر صوبہ بیجاپور کا حاکم بنایا گیا۔ بہمنی سلطنت روبہ زوال ہونے لگی تو دیگر صوبہ داروں کی طرح یوسف عادل خان نے بھی اپنی خود مختاری کا اعلان کر دیا اور ۱۴۹۰ء میں عادل شاہی سلطنت کی بنیاد رکھی۔ یہ دکن کی ایک وسیع سلطنت تھی۔ بیجاپور اس کا پایہ تخت تھا۔ یوسف عادل خاں ایک قابل سپہ سالار و بہتر منتظم ہی نہیں تھا بلکہ ایک علم دوست اور علما پر ور حکمران بھی تھا۔ ریاست کے استحکام کے بعد اس نے اپنے دربار کو علما اور فضلا سے سجائے رکھا۔ خود بھی فارسی میں شعر کہتا تھا۔ اس کے بعد انہوں نے دشاہولنے بھی اس کی پیروی کرتے ہوئے اپنے دربار میں علما ادبا اور شعرا کی قرو منزلت اور سرپرستی کا سلسلہ جاری رکھا۔ اس خاندان شاہ ہوتے۔

عادل شاہی سلاطین فنون لطیفہ کے درادہ تھے۔ انہوں نے قلعہ، برج، فصیلیں، بے شمار مقبرے، مسجدیں، محلات، سرائے تعمیر کیں۔ مشہور توپ ملک میدان جو دنیا کی سب سے بڑی توپ ہے۔ بیجاپور میں موجود ہے۔ ساتھ ہی موسیقی، مصوت اور ادب کی دل کھول کر حوصلہ افزائی کی۔ بادشاہ علی عادل شاہ اول علم و ہنر کا قدردان تھا۔ اس نے بیجاپور کا قلعہ، جامع مسجد، آب رسانی کی نہریں اور کئی اور خوبصورت عمارتیں تعمیر کروائیں۔ ابراہیم عادل شاہ ثانی دکنی کا اچھا شاعر تھا۔ جگت گرو کے نام سے مشہور ہوا۔ اس نے مختلف راگ راگنیوں پر مبنی گیتوں کا مجموعہ "کتب نورس" تصنیف کیا۔ ابراہیم عادل شاہ کا مقبرہ جو ابراہیم روضہ کے نام سے مشہور ہے۔ تاج محل کے بعد کی سب سے خوب صورت عمارت مانی جاتی ہے۔ محمد عادل شاہ علم دوست بادشاہ تھا۔ اس کے عہد میں فارسی کے کئی ادب پاروں کے دکنی میں ترجمے ہوئے۔ سلطان محمد عادل شاہ کا مقبرہ بیجاپور میں گول گنبد کے نام سے مشہور ہے۔ یہ عظیم الشان گنبد سارے عالم میں اپنی مثال آپ ہے۔ محمد عادل شاہ کی ملکہ خدیجہ سلطان جو گوکنڈہ کی قطب شاہی سلطنت کی شہزادی تھی، بڑی علم دوست خاتون تھیں۔ وہ فارسی کے ساتھ ساتھ مقامی زبان دکنی کے شعراء کی بھی سرپرستی کیا کرتی تھیں۔ عادل شاہ سلطنت کا آھواں حکمران سلطان علی عادل شاہ ثانی ایک قادر الکلام بادشاہ تھا۔ شاہی اسکا تخلص تھا۔ اپنی علم دوستی اور ادب نوازی کی وجہ سے استاد عالم کہلاتا تھا۔ دکنی میں اس کی کلیات موجود ہے۔ علی عادل شاہ کے دور میں شعر و سخن کا گھر گھر چرچہ تھا۔

شاہوں کی فنونِ لطیفہ سے دلچسپی اور ادب نوازی کی وجہ سے دکنی کے کئی شعراء ان کے دربار سے وابستہ تھے تو کئی شعرا دربار سے دور رہ کر دادِ تحسین حاصل کر رہے تھے۔ عبدل، مقیم، مقہیمی، صنعتی، رستمی، شوقی، ملک خوشنود، ہاشمی، جبری وغیرہ شاہی عہد کے اہم شعرا ہیں۔ عادل شاہی عہد دکنی ادب کا عہدِ زرین ہے۔ عادل شاہی خاندان نے قریباً دو سال تک شاندار طریقے سے حکمرانی کی۔ اس کے بعد سلطنت کے نویں سلطان سکندر عادل شاہ کے عہد میں ۱۶۸۶ء میں مغلوں کے ہاتھوں اس سلطنت کا خاتمہ ہو گیا۔ شاعر نصرتی کا تعلق دکنی ادب کے اسی عہدِ زرین سے ہے۔ جس نے گلشنِ عشق جیسی عشقیہ مثنوی لکھ کر اپنا نام ادب کی تاریخ میں روشن کیا۔

★ نصرتی کی حالاتِ زندگی:

نصرتی کا پورا نام شیخ نصرت اور نصرتی ہے۔ والد کا نام شیخ مخدوم، اور دادا کا نام شیخ ملک تھا۔ وہ محمد عادل شاہ کے عہد میں بیجاپور میں پیدا ہوا۔ نصرتی کے آباؤ اجداد فنِ سپہ گری سے وابستہ تھے۔ نصرتی کے والد شیخ مخدوم شاہی سلسلہ اور بیجاپور کی ایک ذی عزت اور مقرر شخصیت تھے۔ مشہور مستشرق گارساں دتاسی نے نصرتی کو برہمن بتایا ہے۔ مولوی عبدالحق گارساں دتاسی کے اس بیان کی وضاحت کرتے ہوئے لکھتے ہیں کہ "گارساں دتاسی نے گلشنِ عشق کے ایک قلمی نسخے کی سرپر جو کانبجی ورم میں لکھا گیا تھا اسے برہمن بتایا ہے۔ یہ بیان بھی مبہم ہے اس سے یہ نہیں معلوم ہوتا کہ خود کتاب میں اس قسم کا کوئی اشارہ ہے یا کاتب نے آخر میں اپنی طرف سے اضافہ کر دیا ہے۔ اس کتاب کے متعدد نسخے میری نظر سے گزرے ہیں۔ ان میں کہیں اشارتاً بھی ایسی کوئی بات نہیں ہے۔ جس سے یہ استنباط کیا جائے کہ نصرتی برہمن تھا بلکہ خود نصرتی نے اپنے متعلق گلشنِ عشق میں ایک آدھ جگہ جو سرسری سا ذکر کیا ہے۔ اس سے اس قول کی تردید ہوتی ہے۔ حضرت برہ نواز گیسودراز کی مرح میں لکھتے لکھتے ایک شعر یہ لکھا ہے۔

بجھ اللہ کرسی بہ کرسی مری
چلی آئی ہے بندگی میں تیرے

"ہیاں کرسی مراد پہیرھی یا پشت ہے۔ یعنی میں پشت در پشت یا نسل تیری بندگی میں ہوں، اس سے ظاہر ہوتا ہے کہ اس کے باپ دادا مسلمان تھے۔"

مشنوی "گلشن عشق" میں نصرتی لکھتا ہے کہ اس کے والد نے اس کی تربیت میں کوئی کمی نہ کی۔ اسے ہمیشہ اپنے ساتھ رکھا۔ اپنے وقت کے مشہور علماء سے تعلیم دلوائی۔ والد اور اساتذہ کی تربیت کا نتیجہ یہ نکلا کہ نصرتی کی علییت کا شہرہ ہر جگہ ہونے لگا۔ علوم متداولہ میں اس نے ایسا کمال حاصل کیا کہ لوگ اسے ملا نصرتی اور میاں نصرتی کہنے لگے۔

کہ تھا مچ پرر سوشجا عث مآب
قدیم یک سلخرار جمع رکاب
وہ شہ کام پر زندگی نی سنے
گھر بستہ تھا جاں نشان سنے
بچانے جہنم آپنا نیک نام
اپس زندگی میں کیا خوب کام
ادک تھیچ لگ مچ میں نھنوادگی
مرے حق میں انریش استادگی
نظر دھر کے مچ تربیت میں سرا
رکھانیں کرھیں مچ اپس سے جدا
سکچ مچ تے جانے کو نسرن منے
پھرے لے بز رگاں کی مجلس منے
معلم جو میرے جتے خاص تھے
دھر نہار وہ مچ پہ اخلاص تھے

نجانے سبق کوئی مرا بار دل
دھر نہار تھے یار ہو رہا دل
کچ یک میں سنبھالیا جب اپنا شعور
کیا کرکتا ہاں پہ اکثر عبور
نچھایا ہر یک طرح کا پھول بن
رکھیا دل میں تس باغباناں کے فن
یہی مج پہ معشوق ہو شوق تھا
اسی کے نظارے میں نت ذوق تھا
مرے سر یو دولت جب آنے منگی
سودے جگ میں شہرت دکھانے منگی

بیجاپور کے بڑے بڑے علماء جیسے قاضی کریم اللہ شاہ ابوالمعالی، سید کریم اللہ اور تاریخ عادل شاہی کے مصنف نور اللہ ندرتی کے رفقاء میں شامل تھے۔ ندرتی عادل شاہی سلطنت کے آٹھویں سلطان علی عادل شاہ ثانی شاہی کا مصاحب خاص تھا۔ اسے دلی عہدی کے زمانے سے اس کی ہم نشینی و صحبت حاصل تھی۔ جب علی عادل شاہ ثانی تخت نشین ہوا تو اس نے ندرتی کو شاہی دربار میں جگہ دی اور ملک الشعراء کے خطاب سے نوازا۔

ندرتی کے بھائی شیخ منصور اور شیخ عبدالرحمن ہیں۔ شیخ منصور علم دعوات میں کمال رکھتے تھے تو شیخ عبدالرحمن سپہ گری میں یکتا تھے۔ یہ تینوں بھائی اپنے اپنے فن بے مثال تھے۔ ندرتی کا انتقال ۱۶۷۴ء میں ہوا۔ ندرتی کی موت طبعی نہیں ہوئی بلکہ اسے قتل کر دیا گیا۔ ندرتی کے حاسدوں نے جو ندرتی کی علمیت اور اس کی شہرت کے آگے خود کو کمتر محسوس کر رہے تھے۔ سازش کر کے ندرتی کو قتل کروادیا۔ تحقیق سے ثابت ہوا ہے کہ ندرتی سکندر عادل شاہ کے زمانے میں شہید ہوا۔ اس کی وفات کا قطعہ تاریخ یہ ہے۔

ضرب شمشیر سوں یو دنیا چھوڑ
جا کے جنت میں خوش ہو رہے
سال تاریخ آملانک نے
یوں کہے "نصرتی شہیدا ہے"
"نصرتی شہیدا ہے" سے نصرتی سنہ وفات ۱۰۸۵ء مطابق ۱۶۷۴ء نکلتا ہے۔ گنینہ باغ بیجاپور میں نصرتی کی
آخری آرام گاہ موجود ہے۔

نصرتی نے مثنوی، غزل، قصیدہ، مرثیہ، رباعی، مخمس، چرخیات وغیرہ تمام اصناف میں طبع آزمائی کی ہے
"گلشن عشق"، علی نامہ 'تاریخ اسکندری'، اس کی لکھی مثنویاں ہیں جو دکنی ادب میں شاہکار کا درجہ رکھتی
ہیں۔ 'علی نامہ' اور 'تاریخ اسکندری' رزمیہ مثنویاں ہیں تو 'گلشن عشق' 'بزمیہ' و 'عشقیہ' مثنوی ہے۔

★ نصرتی کی مثنوی نگاری :

نصرتی دکنی کا مایہ ناز شاعر ہے۔ جس نے بزمیہ اور رزمیہ دونوں قسم کی طویل مثنویاں لکھ کر اپنی
شاعرانہ عظمت کا لوہا منوایا ہے۔ مثنوی کی ابتدا نصرتی حمدیہ اشعارے کرتا ہے۔ گلشن عشق چونکہ ایک
مشقیہ مثنوی ہے اس لیے اس کے یہ اشعار عشقیہ رنگ میں ملتے ہیں۔

صفت اس کی قدرت کی اول سراؤں

دھریا جس نے یو گلشن عشق ناؤں

کیا گرم عشق کا تس ابدال

یو باغ آفرینش کا پکڑ یا جمال

رنگ رنگ بے گل یو بں باس ہے

اوہر گل میں تجھ عشق کی پاس ہے

مثنوی میں حمد، مناجات، نعت، معراج، کا بیان، مدح سید محمد حسینی، مدح علی شاہ ثانی، حسب حال اور صفت کے ابواب سب تصنیف کی سبب تصنیف کی وضاحت بھی ایک باب کے تحت کی گئی ہے۔

سبب ہے باغ تے قصے کے پھول لڑ میں گونرنے کا
جو لیائے شوق پر مج اس ہنر پر اہل عرفانی

کے عنوان سے نصرتی مثنوی لکھنے کا سبب بیان کرتا ہے کہ عید کے دن یاران خوش باش کی محفل حبی تھی۔ سب خوش تھے۔ میں کچھ زیادہ ہی خوش تھا ہمارے بزرگ دوست نے کہا کہ فارسی زبان میں کئی بلند پایہ شعری کا رنامے سامنے آئے ہیں۔ لیکن دکنی میں ایسا کوئی کارنامہ فارسی کے پایہ کا نہیں ملتا۔ اسی وقت نبی ابن عبدالصمد نے مجھ سے کہا کہ تو تو ایسے استاد کا شاگرد ہے جسے سارا عالم استاد عالم کہتا ہے۔ دکن میں آج تیری شاعری کا بول بالا ہے۔ مرالماتی کا قصہ سارے عالم میں شہرت پا چکا ہے۔ تو بسم اللہ کہہ کر اس قصے کو لکھنا شروع کر دے۔

سبوں میں اگر چہ ہماری اتھی
مرے میں تو مسخچ بھاری اتھی
عزیزاں جو دھر آئے حب الوطن
منگے کرنے یاراں نے یک انجمن
ہمارے میں تھا یک جو یاریزرگ
شرف ناک، عالی نسب، ات سترک
کہ کیا شاعراں فارسی خوش کلام
گئے کر اپس فن میں حکمت تمام
یک یک عشق کی بات کیتے سو نفل
سنے پر نہ رہ کس کی جاگا پہ عقل

سہائیں سریری سوہرہار ہار
سرنگ سرد ہر ہانو پر رزلگار
ستوں، سقف دو یوار، وپردیاں کوں سب
رنگ آمیز سہتے قماشیں عجب
پھولوں کیانندھایاں سو خوش باس سوں
دسویں زیب بہتر نو آکاس سوں
منوہر اور مرالیتی کی شادی کے موقع پر مہمانوں کی ضیافت کے لیے انواع اقسام کے پکوان
پکائے گئے۔ جیسے مزعفر، قبولی، خشکا، کچھڑی، کوفتے، کاک، کماچاں، ملیرہ، اور سیویاں وغیرہ۔ نصرتی ان
پکوانوں کی لذت اور ذائقے کو اس طرح بیان کرتا ہے۔

ہوئے تھے کنوریاں تے رنگین چمن
کھلے تھے سو پکوان کے پھول بن
مزعفر نہ کہ، زعفران زار تھا
قبولی میں سو سن کا مہمار تھا
پھر، رانچ خشکا اتھا سو سوباس
دیا موگرے کے کلیاں کو اداس
سہاتی تھی کچھڑی مسالے کی یوں
نشمیں ہے پھل، پھول، پاتاں کا جیوں
اچھے کوفتے ہو رنو آس پاس
گل اورنگ ہو رگینر محمل اداس
گل چاند کا کاک پائے خطاب

کماچاں دسے جیوں گل آفتاب
ملیرے کے جن ٹیک پر رخ کرے
چھوٹیں بھوت چینی تے گھیوے کے جھرے
جو سنپڑیا سو سیویاں کے سیوال میں
گو نیتا دودھ ہو ر گھیو کے جنجال میں

★ اکتسابی نتائج :

اس اکائی کے مطالعے کے بعد آپ نے درج ذیل باتیں سیکھیں :

* گلشن عشق عادل شاہی عہد میں لکھی گئی ایک شاہکار مشنوی ہے۔ اس کا مصنف نصرتی ہے۔

* عادل شاہی سلطنت دکنی کی ایک وسیع سلطنت تھی اس کا بانی یوسف عادل خاں تھا۔

* عادل شاہی سلاطین علم دوست اور فیاض تھے۔ عادل شاہی عہد دکنی زبان و ادب کا عہد زریں ہے۔

* نصرتی علی عادل شاہ ثانی کے دربار کا ملک الشعرا تھا۔

* نصرتی نے تین مشنویاں لکھیں۔ گلشن عشق، علی نامہ اور تاریخ اسکندری۔ یہ تینوں دکنی ادب کی شاہکار مشنویاں ہیں۔

* گلشن عشق کا سنہ تصنیف ۱۶۵۶ء ہے

* گلشن عشق میں اشعار کی تعداد ۴۴۰۶ ہے۔

* گلشن عشق میں منوہر اور مرماتی کے عشق کی داستان بیان کی گئی ہے۔

* مشنوی میں نصرتی نے نگاری، کردار، نگاری، جزبات نگاری، منظر نگاری فوق فطری عناصر اور مکالمہ نگاری میں اپنا کمال دکھایا ہے۔

★ کلیدی الفاظ :

الفاظ : معنی

چھنر : فن، فریب، ہنر

ڈھل : عماری

سٹیں : پھینکنا

بھسیاں : شکلیں

ڈھیڑ : جسم

کنروریاں : کنروری (دستر خوان) (ضیافت)

پھرار : پرچم، جھنڈا

کاک : روٹ، میٹروٹی

کماچاں : نان کی ایک قسم

سرپوش : وہ پکڑا جو خوان پر ڈالتے ہیں، ڈھکنا

نو کھنڈ : سات آسمان مع عرش و کرسی

کوئڑے : شرمندہ

گھنوری : غارت گری

اچنبک : عجیب، انوکھا

منرہیر : مکان

کاژنا : نکالنا

ٹھاٹا : بھاگ گیا

نسک : الگ، تنہا

آرسی : آئینہ

قماش : ریشمی کپڑے

بھیڑ : اندر

★ **نصرتی کی مثنوی نگاری :**

- | | |
|-----------------------------------|-------------------|
| ۱۔ نصرتی | ڈاکٹر عبدالحق |
| ۲۔ تاریخ ادب اردو | پروفیسر سیدہ جعفر |
| ۳۔ تاریخ ادب اور، جلد اول حصہ اول | ڈاکٹر جمیل جالبی |
| ۴۔ گلشن عشق | سید محمد |